

УДК 908

*Гали Рахим***ӘШ-ШӘРКЫЯТЪ**

В публикации представлена статья учёного Гали Рахима (1892–1943) «Аш-шаркийят», посвящённая изданию сорок третьей книги серии «Труды по востоковедению». Серия издавалась в Москве Лазаревским институтом. Статья Г. Рахима была опубликована в общественно-политической газете «Ил» от 12 декабря 1914 года. В эти годы он учился в Коммерческом институте в Москве, параллельно изучал литературу и историю Запада и Востока. В газете он регулярно публикует статьи о событиях в Москве, о литературных вечерах, организованных татарами и для татар. В статье «Аш-шаркийят» Г. Рахим пишет не только о переводах, но и даёт краткую информацию об исследованиях русских и западных ученых, научных журналах, изучающих татарскую историю, культуру, в особенности литературное наследие. Целью этого сборника, изданного на русском языке, по мнению автора статьи, является ознакомление читателей с художественной литературой народов Востока посредством переводов. Из пятисот страниц данной книги, сорок посвящены творчеством Гаяза Исхаки и Габдуллы Тукая.

Ключевые слова: Гали Рахим, татарская литература, периодика, перевод, Гаяз Исхаки, Габдулла Тукай.

The publication presents an article by the scholar Gali Rahim (1892–1943) “Ash-sharqiyat”, dedicated to the publication of the forty-third book of the series “Works on Oriental Studies”. The series was published in Moscow by the Lazarevsky Institute. The article by G. Rahim was published in the socio-political newspaper “Il” on December 12, 1914. During these years, he studied at the Commercial Institute in Moscow and simultaneously studied the literature and history of the West and the East. In the newspaper he regularly published articles about events in Moscow, about literary evenings organized by Tatars and for Tatars. In the article “Ash-sharqiyat” G. Rahim writes not only about translations but also gives brief information about the research of Russian and Western scientists, scientific journals studying Tatar history, culture and especially literary heritage. The purpose of this collection published in Russian according to the author of the article is to familiarize readers with the fiction of the peoples of the East through translations. Of the five hundred pages of this book forty are devoted to the works of Gayaz Iskhaki and Gabdulla Tukay.

Key words: Gali Rahim, Tatar literature, periodicals, translation, Gayaz Iskhaki, Gabdulla Tukay.

Татар әдәбияты, фәне мәйданында тирән эз калдырган, шул ук вакытта гаепсезгә рәнҗетелгән талантлы шәхесләребезнең иҗаатын танытуга Г. Ибраһимов исемендәге Тел, әдәбият һәм сәнгать институты зур өлеш кертә. Шуларның берсе – Гали Рахимнең (1892–1943).

Мәсәлән, Язма мирас үзәге тарафыннан әзерләнгән торган «Рухи мирас: эзләнүләр һәм табышлар» сериясе – шул эшчәнлекнең бер дәлиле. Әлеге сериянең 9 нчы чыгарылышында Гали Рәхимнең фәнни, әдәби-публицистик эшчәнлегенә, 15 һәм 16 нчы саннарында – Гали Рәхим һәм Газиз Гобәйдуллин тарафыннан әзерләнгән һәм 1922–1924 елларда 3 том булып нәшер ителгән «Татар әдәбияты тарихы» хезмәтенә урын бирелә.

Журналыбызның бу санында исә аның бүгенге укучыга таныш булган «Әш-шәркыять» исемле мәкаләсе тәкъдим ителә.

Гали Рәхимнең «Әш-шәркыять» мәкаләсе «Шәрыкны тану юлындагы хезмәтләр» сериясенең кырык өчнче китабы басылып чыгу уңаеннан язылган. Билгеле булганча, әлеге серия Мәскәүдәге Лазарев институты тарафыннан нәшер ителгән. Рус телендә басылган бу мәжмуганың максаты – тәржемәләр аркылы Шәрык халыкларының матур әдәбияты белән таныштыру. Мәкалә иҗтимагый-сәясәти «Ил» газетасының 1914 елгы 12 декабрь санында басыла. Гали Рәхим бу елларда Мәскәүдәге сәүдә (коммерция) институтында укый, параллель рәвештә әдәбият, тарих белән дә кызыксына. Мәскәү шәһәрәндә татарлар белән бәйлә вакыйгалар, әдәби кичәләр хакында газета битләрендә даими рәвештә мәкаләләрен бастырып килә. «Әш-шәркыять» дигән мәкаләдә ул китапта тәкъдим ителгән тәржемәләр турында гына фикер йөртеп калмый, шулай ук татар тарихын, мәданиятен, аеруча әдәби мирасын өйрәнүче рус, Көнбатыш галимнәренә тикшеренүләре, фәнни журналлар турында да кыскача белешмә бирә.

Китапта Гаяз Исхакый белән Габдулла Тукай иҗатына зур урын бирелгән. Автор фикеренчә, Г. Исхакый әсәрләренә тәржемәләре һәркайсы бик матур һәм уңышлы чыккан, әмма Г. Тукай шигырьләренә тәржемәләре «бик килешсез һәм көлке күренәләр. <...> Шигырьне хәрфия тәржемә (хәрәфкә хәрәф күчерү) аркылы шигырь белән язарга куәте җитә торган икенче бер кешедән тәржемә иттерү» күпкә отышлырак булган булыр иде.

Мәкалә гарәп графикасыннан гамәлдәге язуга күчерелеп, сүзлек һәм аңлатмалар белән тулыландырылып тәкъдим ителә.

Шушы көннәрдә Мәскәүдәге Лазаревский институт тарафыннан нәшер ителә торган «Шәрыкны тану юлындагы хезмәтләр» сериясенең «Әш-шәркыять» исемдәге кырык өчнче китабы басылып чыкты. Рус телендә нәшер ителгән бу мәжмугадан максат: тәржемәләр аркылы Шәрык халыкларының нәфис әдәбияты белән таныштыру булырга кирәк. Мәжмугада гарәп, фарсы, татар, азәрбайҗан, төрек, кыргыз, әрмән, гөрҗи, маҗар һәм яһүд әдипләреннән тәржемәләр бар. Күбрәк бу халыкларның соңгы заманда туган яңа әдәбиятлары алда тотылган. Бары гарәп һәм фарсы кыйсемендәге

нәмунәләр¹ генә бу ике халыкның төрки заманнарындагы иске әдәбиятыннан алынган.

Гомумән, бу – бик мөһим вә һәркем өчен күрелүе матлуб булган² бер китап³. Бу әсәрнең безнең өчен бигрәк тә мөһим булган ягы – яңа татар әдәбиятына хасланган кыйсемедер. Биш йөзгә яқын битле бу китапның кырык бите Гаяз Исхакый белән Габдулла Тукаевка багышланган.

Мәжмуганың башка урыннарын мөтәхассыйсларга⁴ калдырып, бу мәкаләдә үзөбезгә тәгъликълы булган⁵ кыйсеменә генә бер күз йөртеп чыкмакчы буламы.

Башта Лазаревский институт профессоры мөстәшрикъ В. Гордлевский⁶ жәнәблары тарафыннан Гаяз әфәнде Исхакыйның тәржемәи хәле һәм әдәби хезмәте хакында кыскача гына мәгълүмат бирелеп, Гаяз әфәнденең әсәрләреннән өч нәмунә китерелгән. Беренчесе – «Мулла бабай»⁷ романыннан шәкертләренең хозурга чыгуларын тасвир ителгән урыны. Бу кыйтга Коммерческий институт студенты Шәйхулла әфәнде Алкинның⁸ булышлыгы белән шул ук Гордлевский тарафыннан тәржемә кылынып, алдыннан иске татар мәдрәсәсе тормышы белән таныштыра торган бер мөкаддәмәдә дәрж ителгән⁹.

Икенчесе – «Башкорт бәхете» хикәясе¹⁰ ахыры. Тәржемә кылучысы Акчурин¹¹.

Өченчесе – «Әлмансур»¹² исемле хикәя. Лазаревский институт студентларынан кырымлы Сәдиякүб Сәедмәхмәд әфәнде тарафыннан тәржемә ителгән.

Тәржемәләр һәркайсы бик матур һәм муаффақыятъ¹³ чыккан.

Тукаев тәржемәләре алдыннан Акчурин әфәнде тарафыннан кыскача тәржемәи хәле белән әдәби хезмәте хакында берәз мәгълүмат дәрж ителгән.

¹ Нәмунәләргә – үрнәкләргә.

² Матлуб булган – көтелгән, теләнгән.

³ Бәһасе өч сум. Түбәндәге адрес белән соратып алырга мөмкин: Москва, Склад изданий в Прав. Лазар. Институт. яки Москва, Книжн. магаз. «Нового время». (Г. Рәхим иск.)

⁴ Мөтәхассыйсларга – белгечләргә.

⁵ Тәгъликълы булган – караган.

⁶ В. Гордлевский – Владимир Александрович Гордлевский (1876–1956) шәркыятчы-тюрколог.

⁷ «Мулла бабай» – Г. Исхакыйның 1913 елда басылган романы.

⁸ Шәйхулла әфәнде Алкин – Алкин Шәйхулла Сигатулла улы (1893–1918 елдан соң) сәясәт һәм жәмәгать эшлеклесе, язучы.

⁹ Мөкаддәмәдә дәрж ителгән – кереш сүздә аңлатылган.

¹⁰ «Башкорт бәхете» хикәясе – Г. Исхакыйның 1912 елда басылган хикәясе.

¹¹ Акчурин – Акчурин Йосыф Хәсән улы (1876–1935), сәясәтче, жәмәгать эшлеклесе, журналист.

¹² «Әлмансур» – Г. Исхакыйның 1906 елда басылган «Мансур» исемле хикәясе.

¹³ Муаффақыятъ – уңышлы.

Тукаев шигырьләреннән «Мәхәббәт», «Өзелгән өмид», «Шүрәле» Казан цензоры Ашмарин¹ тарафыннан, «Милли моңнар», «Бер татар хатыны авызыннан», «Бишек жыры» Сәдиякуб әфәнде тарафыннан, «Теләнче», «Эштән чыгарылган татар кызына», «Мөбарәк тәсбих өзелде» Акчурин тарафыннан тәржемә ителгәннәр.

Бердән, Тукаев, тар мәгънәсә белән милли татар шагыйре булганга, икенчедән, хәрфия мәгънәсә сакланылып, нәсер белән тәржемә ителгәндә, гомумән, шигырь үзенә табигый матурлыгын югалтканга, бу тәржемәләргә Гаяз әфәндедән кылынган тәржемәләр шикелле үк шома һәм матур чыккан дип әйтәргә болмый. Татар теленә генә хас жөмлә әйләнешләре, әдәби тәшбихләр² Гаяз әфәнде эсәрләрендә дә, рус күз карашыннан торып караганда, ятрак тоелалар. Тукаевның исә, беренче фасыйләтләреннән булган өслүб³ матурлыгы тәржемәләрдә бөтенләй югалган. Хәтта бәгъзы тәгъбирләр, безнең күк авыл эсәрләренә оригиналлары белән таныш булганнарда да, бәгъзан⁴ бик килешсез һәм көлке күренәләр (мәсәлән, «Бишек жыры»⁵ шигырендә ананың баласын топленое масло⁶ дип атавы шикелле).

Габдулла Тукаев шигырьләре урынына Сәгыйть Рәмиевнең бәгъзы шигырьләре тәржемә ителгән булса, рус укучысына татар шигыре хакында күп мәртәбә яхшырак һәм йөрәккә ятышлырак тәэсир калдырыр иде дип уйланыла. Ләкин мәжмуга нәшер итүчеләренә төп мәкъсуды⁷ хәзерге татар әдәбияты белән танышасы килгәннәргә, татарларның иң сөеп укый торган шагыйренә иң типичный эсәрләре һәм авыл эсәрләрендәге идеяләр белән таныштыру булганга, Тукаевны алда тотканнардыр. Шулай булса да, тәржемә итүчеләргә, илтифат беләнрәк сайлап, башка халыкларның күнелләренә дә тәэсир итәрлек эсәрләргә дә алырга кирәк иде. Тукаевның бит андый шигырьләре юк түгел. Шигырьләр шигырь белән тәржемә ителгән булсалар, тагы да яхшырак тәэсир калдырырлар иде күк тоела. Тәржемә кылучыларның үзләрендә шигырь куәте юк икән, хәрфия тәржемә⁸ аркылы шигырь белән язарга куәте житә торган икенче бер кешедән тәржемә иттерү мөмкин булган булыр иде.

Татар язучыларының эсәрләре русчага тәржемә ителү яна бер эш түгел. Соңгы заманда руслар арасында гына түгел, башка бездән ерак булган, безнең хакта ишетмештән генә белә торган Европа халыклары арасында да (тәгъбир мөмкин булса) «татар ренессансы», татар халкының тәрәккый һәм мәдәният юлына аяк басуы, яна

¹ Ашмарин – Ашмарин Николай Иванович (1870–1933), тел галиме, тюрколог.

² Тәшбихләр – чагыштырулар.

³ Өслүб – стиль.

⁴ Бәгъзан – бары.

⁵ «Арып йокла сары майдай» дигән сүзнен тәржемәсе. (*Г. Рәхим иск.*)

⁶ *Кириллицада басылган.*

⁷ Мәкъсуды – нияте, максаты.

⁸ Хәрфия тәржемә – хәрәфкә хәрәф күчерү.

туып килә торган яшь татар әдәбияты белән танышуга һәвәс күрелә башлады.

Татарларның яңа баштан, яшь бер милләт булып, дөньяга тууларына иң элек Европаның дикъкатен жәлеп итүче – мәшһүр төрек мөхибе¹, мөтәвәффа² мажар мөстәшригы Вамбери³ жәнапларыдыр. Ул – дөньядагы һәртөрле төрки халыкларда күрелә башлаган тәрәккый чаткыларын алкышлаучыларның беренчеседер. Аның жиңел кулыннан башлап, Русия татарларының арасында күрелә башлаган мәдәни хәрәкәткә башка Европа мөстәшрикълары да илтифатларын салдылар. Соңгы елларда Европаның иң зур мәдәни учаклары булган Англия, Франция, Германия һәм үзебезнең Русия матбугатында Русия татарларының әхваленә багышланган мәкаләләрне бик жыш⁴ очратырга мөмкин иде. Сүземне куәтләү өчен түбәндәге мисалларны китерү житә дип беләм.

Англиядә чыга торган «The Russian Review» (Русияне тикшерү) исемендәге журналның 1914 елда чыккан беренче санында «Русия мөселманнары» дигән зур гына бер мәкалә басылды. Вильямс әфәнде тарафыннан язылган бу мәкаләне укыганда, бер инглизнең татарлардагы мәдәни хәрәкәтләрнең иң нечкә мәсьәләләренә кадәр белүе хәйран калдыра. Вильямс әфәнде мәкаләсенә башында Европа мөэррихлары⁵ арасында бик таралган бер фикерне рәдд итә⁶. Бу – рус халкының татарлар кулы астында торулары русларның тәрәккый итүләренә аркылы төште һәм мәдәнияттә европалылардан артка калуларына сәбәп булды, дигән фикер. Менә шушы фикернең ялгышлыгын, хәтта, киресенчә, татарлар белән катнашу русларның үзләренә аерым оригинальный бер мәдәният ясый алуларына турыдан-туры хезмәт итүен Вильямс әфәнде бик күп житди тарихи дәлилләр белән исбат итә. Аннан соң татарларда яшь мәдәни кузгалышның тарихын яхшы ук тәфсилләп сөйли, ахырда татар әдбияты хакында да, озын гына туктап, мәгълүмат бирә. Татар әдәбияты турысында берәз хаталары күренсә дә, гомумән, бу мәкалә хәзерге татар тормышының агышыннан дөрест һәм тулы гына бер картина бирә⁷. Мәкаләсенә ахырында татар әдәбиятының нәмунәсе итеп, Тукаевның «Пар ат» шигыре инглизчәгә тәржемә ителеп, дәрж кылынган. Хәтта бик муафәкыятле тәржемә кылынган бу шигырьгә Лондонның көндәлек гәзитәләре дә игътибар иткәннәр, имеш.

¹ Мөхибе – якын дустаны.

² Мөтәвәффа – үлгән, вафат булган.

³ Вамбери – Вамбери Арминий Вамбери (1832–1913), шәркыятчы.

⁴ Жыш – еш.

⁵ Мөэррихлары – тарихчылары.

⁶ Рәдд итә – кире кага.

⁷ Бу мәкалә шушы көннәрдә татарчага тәржемә ителеп, «Ил» сәхифәләрендә басылачак. (Г. Рәхим иск.)

Германиядә Хартманн¹ исемле мөстәшрикь тарафыннан язылган «Төркиядән гайре сәяси хатлар» исемле әсәрдә Гаяз әфәнде Исхакый хакында байтак мәгълүмат бирелгән иде. Шул ук Хартманның иштиракы белән² елда дүрт тапкыр чыга торган житди бер дарелфөнүн³ журналда һәрвакыт Русия мөселманнары хакында мәкаләләр булып тора.

Франциядә мөселман галәменә махсус «*Revue des musulmans*» исемле журналда⁴ да жыш-жыш Русия татарларының әдәби вә мәдәни хәлләре турысында мәкаләләр дәрж ителәләр.

Үзбездән Русиягә килсәк, Петроградта берничә елдан бирле рус мөстәшрикьялары тарафыннан «Ислам галәме»⁵ исемле айлык журнал дәвам иттерелеп килә. Бу журналның иң күп кыйсеме Русия мөселманнарының тормышларына, аларның мәдәният юлында атлаган адымнарына багышланган була. Журнал укучыларын вакытлы татар матбугаты һәм анда кузгатыла торган мөһим мәсьәләләр белән дә таныштырып тора.

Башка (специальный булмаган) рус матбугатында да, хосусан калын журналларда, татар тормышына һәм татар әдәбиятына байтак урын бирелә. Мисаллар бик күп китерергә мөмкин:

«Журнал Министерства Народ[ного] Просвещения»⁶нең⁷ 1905 елда чыккан тугызынчы санында Ашмарин тарафыннан «Казан татарларының хәзерге әдәбияты хакында берничә сүз» исемле мәкалә басылган иде⁸.

«Современник»^{9, 10} журналының 1911 елгы 4 нче санында «Нәжип» имзасы белән «Русия татарларының уянуы һәм аларның әдәбияты» исемле бер мәкалә булды.

¹ Хартманн – Хартманн Мартин (1851–1918), немец гарәпчесе, ислам белгече. Сүз «*Welt des Islams*» («Мир ислама») (1912–1918) журналы хакында бара булса кирәк.

² Иштиракы белән – катнашлыгы.

³ Дарелфөнүн – фәнни.

⁴ «*Revue des musulmans*» исемле журналда – журнал исемнен дәрәс язылышы: «*Revue du monde musulman*» («Обзор мусульманского мира»). Журнал Франциядә 1906–1926 елларда нәшер ителгән.

⁵ «Ислам галәме» исемле айлык журнал – «Мир ислама» – 1912–1913 елларда С.-Петербургта исламияткә багышлап нәшер ителгән беренче махсус журнал.

⁶ *Кириллицада бирелгән.*

⁷ «Журнал Министерства Народ[ного] Просвещения» – 1834–1917 елларда Россия империясе Халык мәгарифе министрлыгы тарафыннан оештырылган һәм ай саен чыккан журнал.

⁸ Бу мәкалә Зәки Вәлиди тарафыннан татарчага тәржемә ителеп, китап шәкелендә басылды. (*Г. Рәхим иск.*)

⁹ *Кириллицада бирелгән.*

¹⁰ «Современник» – 1911–1915 елларда С.-Петербургта ай саен чыгып барган әдәби, сәяси, фәнни, тарихи һәм ижтимагый сәяси эчтәлекле журнал.

«Русская мысль»^{1,2} журналының 1912 елгы саннарының берсендә шулай ук татарларның мәдәни хәрәкәте хақында бер мәкалә чыккан иде шикелле.

«Современник»³ның 1913 елгы 4 нче санында Гаяз әфәнденең «Шәкерт абый» исемле хикәясә тәржемә кылынып басылды⁴.

«Заветы»⁵ журналының 1914 елгы 6 нчы санында «Алдым-бирдем»нең русчага тәржемәсә дәрж ителде⁶.

Шулай ук «Өч хатын берлә тормыш»ның⁷ да тәржемә ителгән-легә хақында 1912 елда рус гәзитәләрендә хәбәр булган иде. Кайда басылып чыкканлыгын белә алмадым.

Гаяз әфәнденең «Сөннәтче бабае» да тәржемә кылынган. Шушы арада Петроградта чыга торган «Ежемесечный журнал»⁸да басылачактыр⁹.

Аннан башка дәхи¹⁰ Гаяз әфәнденең «Мөгәллимә»се¹¹ белән моңарчы басылмаган «Отпавший»¹² исемле әсәренең шушы көндә русчага тәржемә кылынып ятканлыклары ишетелде.

Күренә ки, безнең мәдәният капкасыннан керүебез – инде вөжүдкә¹³ чыккан бер эш, моңар мең елгы мәдәниятле, ак сакаллы Европа милләтләре шәһадәт бирәләр. Шәһадәт бирү белән генә калмаенча, дустанә кочакларын жәеп, үзләренең иң яшь туганнарын, үги күрмәенчә, араларына алырга хазир торганлыкларын күрсәтәләр.

¹ Кириллицада бирелгән.

² «Русская мысль» – 1880–1918 елларда чыккан әдәби, сәясәи журнал.

³ Кириллицада бирелгән.

⁴ «Современник»ның 1913 елгы 4 нче санында Гаяз әфәнденең «Шәкерт абый» исемле хикәясә тәржемә кылынып басылды. – Сүз Г. Исхакыйның Казанда 1912 елда басылган хикәясә хақында бара. Әлегә хикәя Р. Свердлова тарафыннан русчага тәржемә ителеп, «Современник» журналының 1913 елгы 4 нче санында басыла.

⁵ Кириллицада бирелгән.

⁶ «Заветы» журналының 1914 елгы 6 нчы санында «Алдым-бирдем»нең русчага тәржемәсә дәрж ителде. – Сүз Г. Исхакыйның Казанда 1907 елда басылган драма әсәре хақында бара. 1914 елда С.-Петербургта 1912–1914 елларда чыккан әдәби, сәясәи «Заветы» журналының 6 нчы санында Р. Свердлова тарафыннан русчага тәржемә ителеп, «Брачный договор» дигән исем белән басыла.

⁷ «Өч хатын белә тормыш» – Г. Исхакыйның Казанда 1900 елда басылган беренче драма әсәре. Драманың русчага тәржемә ителүе турында мәгълүмат юк.

⁸ Кириллицада бирелгән.

⁹ Гаяз әфәнденең «Сөннәтче бабае» да тәржемә кылынган. <...> «Ежемесечный журнал»да басылачактыр. – Г. Исхакыйның «Сөннәтче бабай» хикәясә 1912 елда Казанда басыла. Рус теленә тәржемәсә 1914–1918 елларда С.-Петербургта чыккан айлык әдәбият, фән һәм ижтимагый тормыш мәсьәләләрен яктырткан «Ежемесечный журнал»ның 1916 елгы 3 нче (март), 4 нче (апрель) саннарында басылган.

¹⁰ Дәхи – тагын.

¹¹ «Мөгәллимә» – Г. Исхакыйның 1914 елның августында С.-Петербургта басылган драмасы.

¹² «Отпавший» – сүз Г. Исхакыйның «Зөләйха» исемле драма әсәре хақында бара булса кирәк. Әсәр 1912 елда язылып бетсә дә, 1918 елда гына басылып чыга.

¹³ Вөжүдкә чыккан – бар булган.

Бу – элбәттә, безнең өчен бик күңелле, күңелебезне күтәрә торган эш. Ләкин безгә шатлыгыбыздан исебез китеп, күзебезне ачып, туктап калырга ярамый. Наман тырмашырга, көчебез җиткән кадәр алга үрмәләргә тиеш. Безгә мәдәни милләтләр игътибар итәләр икән, без үз тарафыбыздан мөмкин кадәр аларның өмидләрен бушка чыгармаска, чынлап та мәдәни бер милләт булып, шул мөхтәрәм шәехләр арасына керергә истихкаклы¹ икәнлегезбезне исбат итәргә тырышырга кирәк. Безнең яңа туып килә торган әдәбиятымызга илтифат итәләр, кызыксынып, аны өйрәнергә тырышалар. Үз телләренә тәржемә итәләр икән, безгә инде әдәбиятымызны яңа юлга куярга тотынырга кирәк. Моңар чаклы әле безнең әдәбиятыбыз тар мәгънәсә белән милли иде. Анда кузгатылган мәсьәләләр үз йортыбызның бусагасыннан уза алмый, аның бирә алган тәэсираты да бик сай булып, үзебезнең, гомумән бик сай булган күңелләр безгә генә эсәр² итә ала иде.

Эш бу рәвешчә барып торса, башка милләтләр башта кызыксынып әдәбиятыбызга бер күз салырлар да, анда әдәбиятны бөтен дөньядагы мәдәни халыклар өчен уртақ мал ясый торган гомуми инсаният гонсырларын күрмәгәч, туеп ташларлар, онытырлар. Әгәр дә без чынлап та үзебезне башка милләт рәтеннән куясыбыз килә икән, әдәбиятыбызның башка милләтләр тарафыннан укылуы безнең милли горурыбызны кытыклы икән, безгә хәзерге көннән башлап әдәбиятыбызны мәгънә ягыннан тирәнәйтәргә, үзенең милли төсен югалтмастан, аңар гомуми инсаният элементлары кертә башларга вакыт.

Күз алдыбызда кечкенә генә нәрвәж³ милләте. Бу халыкның бары үзенең әдәбияты аркасында гына Европаның күзенә чалынуы безнең күз алдыбызда гына дияргә ярый. Бу кечкенә милләт салкын шимальдә⁴ ничә йөз еллардан бирле яшәгән, яшәгән. Ичберкем аны исенә китерергә дә уйламаган. Аны гүя ки гомуми шау-шу арасында онытканнар. Менә бер заман, XIX гасырның ахырына таба бу халык эченнән чиктән тыш истигъдадлы⁵ берничә язучы чыга. Европа халыклары бу көтелмәгән эшкә аптырап, күзләрен ерак шимальгә юнәлтәләр. Ибсен⁶, Бьернсон⁷, Кнут Гамсуннарның⁸ эсәрләре бөтен Европа телләренә тәржемә ителеп укыла башлый. Нәрвәж әдәбияты гомуми Европа әдәбияты эчендә гражданлык хакы гына алу түгел, аның иң югары баскычына менеп утыра.

¹ Истихкаклы – лаеклы.

² Эсәр – йогынты, тәэсир.

³ Нәрвәж – Норвегия кешесе.

⁴ Шимальдә – төньякта.

⁵ Истигъдадлы – сәләтле.

⁶ Ибсен – Генрик Ибсен (1828–1906) драматург, шагыйрь һәм публицист.

⁷ Бьернсон – Бьернсон Бьернстьерне Мартиниус (1832–1910), шагыйрь, прозаик, драматург, Нобель премиясе лауреаты (1903).

⁸ Кнут Гамсун – Кнут Гамсун (1859–1952) язучы, прозаик, драматург, шагыйрь.

Югарыда исемнәре саналган язучыларның әсәрләрен актарып карасак, аларның һәрберсе үзләренең милли, нәрвәж тормышын тасвир иткәнлекләрен, каһарманнарының һәрберсе нәрвәж исемнәре белән аталганлыкларын күрербез. Димәк, әдәбият тышкы яктан чыкылдаган милли төстә булган хәлдә, шуның белән бергә үк гомуми кешелек дөнъясының башын уйларга мәжбүр итә торган мәсьәләләренә кузгата ала, бөтендөнъя халкы өчен уртак булган тойгы вә фикерләренә урталыкка сала ала икән. Шулай булгач, нигә безгә татар әдәбиятының да бервакытлар шулай югары ашачагын өмид итмәскә? Нәрвәж халкы арасында андый даһилар иттифакый¹ гына килеп чыкканнар дисезме? – Соң ни өчен татарлар хакында да шул ук сүзләренә әйтәргә ярамый? Халкыбызның табигый истигъдадына минем ышанычым бик таза, мәдәниятнең нурлы юлы белән барган вакытта халкыбыз арасыннан һәрвакыт бик зур истигъдадлы кешеләр чыгып торачагына минем иманым камил! Бары тик өмид, сабыр һәм сәбатыбызны² югалтмыйк та, Аллага тапшырып, бил баглап, алга атлавыбызда дәвам итик.

Басмага әзерләде:
Хоснетдинова Гөлнәз Азат кызы,
*филология фәннәре кандидаты, ТР ФА Г. Ибраһимов исемдәге Тел,
әдәбият һәм сәнгать институтының текстология бүлеге
өлкән фәнни хезмәткәре*

¹ Иттифакый – очраклы.

² Сәбатыбызны – ныклыгыбызны.